

01. කුෂ් මන්ද්‍රවාස සමඟ සැකකරුවෙකු අත්අඩංගුවට - කොළඹ අපරාධ කොට්ඨාසය.

02. ගෙවල් බිඳ දේපල සොරකම් කළ සැකකරුවන් තිදෙනෙකු අත්අඩංගුවට - තඹුත්තේගම පොලිස් ස්ථානය.

03. පුරාවස්තු සෙවීමේ අරමුණින් කැණීම් කරමින් සිටි සැකකරුවන් තිදෙනෙකු අත්අඩංගුවට - නිකවැරටිය පොලිස් වසම.

වැටලීමක් සිදු කර පුද්ගලික ඉඩමක් තුළ පුරාවස්තු සෙවීමේ අරමුණින් කැණීම් කරමින් සිටි සැකකරුවන් තිදෙනෙකු අත්අඩංගුවට ගෙන ඇත.

සැකකරුවන් අවුරුදු 20, 32 හා 51 යන වයස්වල පසුවන නිකවැරටිය ප්‍රදේශයේ පදිංචිකරුවන් වේ.

නිකවැරටිය පොලිසිය වැඩිදුර විමර්ශන සිදු කරනු ලබයි.

#### 04. දියේ ගිලී පුද්ගලයෙකු මියයාම - මුන්දලම පොලිස් වසම.

2025.10.19 වන දින දහවල් කාලයේ මුන්දලම පොලිස් වසමේ බත්තළුමය ප්‍රදේශයේදී ඉස්සන් ගොවිපොළක ජල ටැංකියකට වැටීණු පුද්ගලයෙකු මුන්දලම රෝහලට ඇතුළත් කිරීමෙන් පසු මියගොස් ඇති බවට ලද පැමිණිල්ලක් මත මුන්දලම පොලිසිය විමර්ශන ආරම්භ කර ඇත.

මරණකරු වයස අවුරුදු 24 ක් වූ වව්නියාව ප්‍රදේශයේ පදිංචිකරුවෙකි.

මියගිය පුද්ගලයා අපස්මාර රෝගී තත්ත්වයෙන් ජල ටැංකියට වැටී ඇති බවට දැනට සිදු කරන ලද විමර්ශනයේදී අනාවරණය වී ඇත. මුන්දලම පොලිසිය වැඩිදුර විමර්ශන සිදු කරනු ලබයි.

#### 05. මාරක රිය අනතුරක් - නාල්ල පොලිස් වසම.

2025.10.19 වන දින උදෑසන කාලයේ නාල්ල පොලිස් වසමේ කොළඹ කුරුණෑගල මාර්ගයේ දොරොච්ච ප්‍රදේශයේදී ගිරිඋල්ල දෙසට ධාවනය වූ ත්‍රිරෝද රථයක රියදුරුට නින්දායාම හේතුවෙන් මාර්ගයේ දකුණු පසට ඇදී ගොස් ප්‍රතිවිරුද්ධ දෙසින් පැමිණි ටිපර් රථයක ගැටී අනතුරක් සිදුව ඇත. අනතුරින් තුවාල ලබූ ත්‍රිරෝද රථයේ රියදුරු, එහි පසුපස අසුනේ ගමන් ගත් රියදුරුගේ බිරිඳ, දරු දෙදෙනා සහ තවත් කාන්තාවක් දඹදෙණිය රෝහලට ඇතුළත් කිරීමෙන් පසු කාන්තාව මියගොස් ඇත.

මරණකාරිය වයස අවුරුදු 59 ක් වූ අරලගංවිල ප්‍රදේශයේ පදිංචිකාරියකි.

මෘත ශරීරය දඹදෙණිය රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ ටිපර් රථයේ රියදුරු අත්අඩංගුවට ගෙන ඇති අතර නාල්ල පොලිසිය වැඩිදුර විමර්ශන සිදු කරනු ලබයි.

#### 06. මාරක රිය අනතුරක් - අවිස්සාවේල්ල පොලිස් වසම.

2025.10.19 වන දින උදෑසන කාලයේ අවිස්සාවේල්ල පොලිස් වසමේ කොළඹ මඩකලපුව ප්‍රධාන මාර්ගයේ දෙහිගහපිටිය ප්‍රදේශයේදී රත්නපුර දෙසට ධාවනය වූ ලොරි රථයක් වෙනත් වාහනයක් ඉස්සර කිරීමට යාමේදී ප්‍රතිවිරුද්ධ දෙසින් පැමිණි යතුරුපැදියක් මාර්ගයේ ලිස්සා ගොස් පෙරළී ලොරි රථයක ගැටී අනතුරක් සිදුව ඇත. අනතුරින් පසු පැදිකාරිය ලොරි රථයට යටවීමෙන් බරපතල තුවාල ලබා අවිස්සාවේල්ල රෝහලට ඇතුළත් කිරීමෙන් පසු මියගොස් ඇත.

මරණකාරිය වයස අවුරුදු 22 ක් වූ පරකඩුව ප්‍රදේශයේ පදිංචිකාරියකි.

මෘත ශරීරය අවිස්සාවේල්ල රෝහලේ මෘත ශරීරාගාරයේ තැන්පත් කර ඇත. ලොරි රථයේ රියදුරු අත්අඩංගුවට ගෙන ඇති අතර අවිස්සාවේල්ල පොලිසිය වැඩිදුර විමර්ශන සිදු කරනු ලබයි.

**පොලිස් මාධ්‍ය කොට්ඨාසය.**